



नेपाल राजपत्र

श्री ५ को सरकारद्वारा प्रकाशित

खण्ड ४६) काठमाडौं, जेठ २१ गते २०५६ साल (अतिरिक्ताङ्क १२)

भाग ३

निर्वाचन आयोगको

सूचना १

नेपाल अधिराज्यको संविधान, २०४७ को धारा ४६ को उपधारा (१) को खण्ड (ख) र (ग) बमोजिम राष्ट्रियसभा सदस्यहरूको पदावधि समाप्त भएका तथा अन्य कारणबाट समेत रिक्त भएका सदस्य पदहरूको निर्वाचनको सन्दर्भमा नेपाल अधिराज्यको संविधान, २०४७ को धारा ११३ को प्रयोजनको लागि निर्वाचन आयोगले यो सूचना प्रकाशन गरेको छ।

नेपाल अधिराज्यको संविधान, २०४७ को धारा ११३ बमोजिम निर्वाचनको प्रयोजनको लागि निर्वाचन आयोगबाट मान्यता प्राप्त गर्न चाहने प्रत्येक राजनैतिक संगठन वा दलले निर्वाचन आयोगले निर्धारण गरेको कार्यविधि अनुसार सो आयोगको कार्यालयमा आफ्नो नाम दर्ता गराउनु पर्ने व्यवस्था भएको हुँदा राष्ट्रियसभा सदस्यको लागि हुने आगामी निर्वाचनका सन्दर्भमा यस आयोगमा आफ्नो राजनैतिक संगठन वा दल दर्ता गराउन चाहने राजनैतिक संगठन वा दलले देहाय बमोजिमको रित पुर्‍याई यस आयोगको कार्यालय, कान्तिपथ, काठमाडौंमा यो सूचना प्रकाशन भएको मितिले ७ दिनभित्र तोकिएको ढाँचामा निवेदन दिनु पर्नेछ।

१. निर्वाचनको प्रयोजनको लागि नेपाल अधिराज्यको संविधान, २०४७ को धारा ११३ को उपधारा (१) बमोजिम मान्यता प्राप्त गर्ने चाहने प्रत्येक राजनैतिक संगठन वा दलले निर्वाचन आयोगको कार्यालयमा आफ्नो नाम दर्ता गराउनु पर्ने व्यवस्था भएको हुँदा राष्ट्रियसभा सदस्यको लागि हुने आगामी निर्वाचनका सन्दर्भमा यस आयोगमा आफ्नो राजनैतिक संगठन वा दल दर्ता गराउन चाहने राजनैतिक संगठन वा दलले देहाय बमोजिमको रित पुर्‍याई यस आयोगको कार्यालय, कान्तिपथ, काठमाडौंमा यो सूचना प्रकाशन भएको मितिले ७ दिनभित्र तोकिएको ढाँचामा निवेदन दिनु पर्नेछ।

३५३

सदस्यको लागि भएको २०५१ सालको ग्राम निर्वाचनमा दर्ता भएका, २०५४ सालको स्थानीय निकाय निर्वाचनमा दर्ता भएका, २०५५ सालको राष्ट्रिय सभा सदस्य निर्वाचनमा दर्ता भएका र २०५६ सालको ग्राम निर्वाचनमा दर्ता भएका राजनैतिक संगठन वा दलहरू बाहेक अन्य राजनैतिक संगठन वा दलले यो सूचना बमोजिम निवेदन दिनु पर्नेछ ।

२. यो सूचना बमोजिम दर्ता गराउन चाहने प्रत्येक राजनैतिक संगठन वा दलहरूले नेपाल अधिराज्यको संविधान, २०४७ को धारा ११३ को उपधारा (२) अनुसार अन्य कुराहरूको अतिरिक्त देहायका शर्तहरू पनि पूरा गर्नु पर्नेछ ।

(क) सो संगठन वा दलको विधान वा नियम प्रजातान्त्रिक हुनुपर्छ ।

(ख) सो संगठन वा दलको विधान वा नियममा कम्तिमा पाँच वर्षको एक पटक संगठन वा दलको पदाधिकारीहरूको निर्वाचन हुने स्पष्ट व्यवस्था भएको हुनुपर्छ ।

३. दफा १ बमोजिम दिइने निवेदनमा देहायका कुराहरू पनि खुलाउनु पर्नेछ ।

(क) राजनैतिक संगठन वा दलको पूरा नाम,

(ख) राजनैतिक संगठन वा दलको केन्द्रीय कार्यकारिणी समिति वा अन्य कुनै नामले सम्बोधित केन्द्रीय कार्यकारिणीका पदाधिकारीहरू तथा सदस्यहरूको दस्तखत सहित पूरा नाम र ठेगाना,

(ग) राजनैतिक संगठन वा दलको केन्द्रीय कार्यालय रहेको ठेगाना, फोन नम्बर, फ्याक्स नम्बर भएमा सो र पोष्ट बक्स नम्बर ।

४. दफा १ बमोजिम दिइने निवेदनका साथमा निवेदन दिने राजनैतिक संगठन वा दलले केरमेट नगरी सफासंग टाइप वा मुद्रण गरिएको सो राजनैतिक संगठन वा दलको विधान, नियमावली, घोषणापत्र, चिन्ह (लोगो) र झण्डा समेत पेश गर्नु पर्नेछ ।

५. राजनैतिक संगठन वा दलका उम्मेदवारहरूलाई राष्ट्रियसभा सदस्य निर्वाचन ऐन, २०४८ को दफा १६क. बमोजिम निर्वाचन चिन्ह दिइने छ ।

६. कुनै राजनैतिक संगठन वा दलको गठन धर्म, सम्प्रदाय, जात जाति वा क्षेत्रीयताको आधारमा भएको रहेछ भने नेपाल अधिराज्यको संविधान, २०४७ को धारा ११२ को उपधारा (३) बमोजिम यस आयोगले राजनैतिक संगठन वा दलको रूपमा मान्यता दिएको छैन ।

७. यो सूचना जारी भएपछि राजनैतिक संगठन वा दलहरूले यो सूचना बमोजिम निवेदन दिनु पर्नेछ ।

८. यो सूचना जारी भएपछि राजनैतिक संगठन वा दलहरूले यो सूचना बमोजिम निवेदन दिनु पर्नेछ ।

(३) आधिकारिकता मुद्रण विभागबाट प्रमाणित गरिएपछि मात्र लागु हुनेछ।

७. कुनै राजनैतिक संगठन वा दलको सदस्यता प्राप्त गर्न केवल धर्म, जात, जाति, भाषा वा लिङ्गको आधारमा नेपाली नागरिक उपर भेदभावपूर्ण बन्देज लगाइएको वा कुनै राजनैतिक संगठन वा दलको नाम, उद्देश्य, चिन्ह वा झण्डा धार्मिक सम्प्रदायिक वा देशलाई विखण्डित गर्ने प्रकृतिको रहेछ भने नेपाल अधिराज्यको संविधान, २०४७ को धारा ११३ को उपधारा (३) बमोजिम यस आयोगले त्यस्तो संगठन वा दललाई दर्ता गर्ने छैन।

सूचना २

नेपाल अधिराज्यको पाँच विकास क्षेत्रबाट एक-एक स्थानमा निर्वाचित हुने राष्ट्रियसभा सदस्य पाँच स्थानमा र मध्यपश्चिमाञ्चल विकास क्षेत्रबाट निर्वाचन हुन बाँकी एक सदस्य पदको स्थानसमेत गरी जम्मा ६ स्थानमा नेपाल अधिराज्यको संविधान, २०४७ को धारा ४६ को उपधारा (५) बमोजिम निर्वाचनद्वारा पद पूर्ति गर्ने राष्ट्रियसभा सदस्य निर्वाचन ऐन, २०४८ को दफा ५ को उपदफा (१) को प्रयोजनको लागि निर्वाचन आयोगले देहायबमोजिम मतदानको मिति र समय तोकेको छ।

नेपाल अधिराज्यको संविधान, २०४७ को धारा ४६ को उपधारा (१) को खण्ड (ग) को प्रयोजनको लागि नेपाल अधिराज्यको पाँच विकास क्षेत्रबाट एक-एक जना र निर्वाचन हुन बाँकी मध्यपश्चिमाञ्चल विकास क्षेत्रबाट एक जना राष्ट्रियसभा सदस्य निर्वाचनको लागि २०५६ साल असार १३ गते बिहान ८:०० बजेदेखि अपरान्ह ५:०० बजेसम्म मतदान हुनेछ।

सूचना ३

राष्ट्रियसभाका निर्वाचित सदस्यहरूमध्ये मिति २०५६।३।१२ मा पदावधिपूरा भई रिक्त हुने १२ (बाह्र) स्थान र राजीनामा दिई रिक्त हुन आएको २ (दुई) स्थान गरी १४ (चौध) स्थानहरूमा नेपाल अधिराज्यको संविधान, २०४७ को धारा ४६ को उपधारा (१) को खण्ड (ख) को प्रयोजनको लागि एक जना महिला सदस्यसमेत १४ (चौध) जना राष्ट्रियसभा सदस्यको निर्वाचनको लागि राष्ट्रियसभा सदस्य निर्वाचन ऐन, २०४८ को दफा ५ को उपदफा (१) को प्रयोजनको लागि निर्वाचन आयोगले २०५६ साल असार २६ गतेको दिन बिहान ८:०० बजेदेखि अपरान्ह ५:०० बजेसम्म मतदान हुने गरी मतदानको मिति र समय तोकेको छ।

सूचना ४

नेपाल अधिराज्यको संविधान, २०४७ को धारा ४६ को उपधारा (१) को खण्ड (ख) को प्रयोजनको लागि एक जना महिला सदस्यसमेत १४ (चौध) जना राष्ट्रियसभा सदस्यहरूको २०५६ साल असार २६ गते हुने निर्वाचनको प्रयोजनको लागि राष्ट्रियसभा सदस्य निर्वाचन ऐन, २०४८ को दफा ३ को उपदफा (१) ले दिएको अधिकार प्रयोग गरी निर्वाचन आयोगले संसद सचिवालयका महासचिव डा. श्री ईश्वरप्रसाद उपाध्यायलाई निर्वाचन अधिकृत नियुक्त गरेको छ।

सूचना ५

नेपाल अधिराज्यको संविधान, २०४७ को धारा ४६ को उपधारा (१) को खण्ड (ख) बमोजिम मिति २०५६।३।२६ मा हुने १४ (चौध) जना राष्ट्रियसभा सदस्यहरूको निर्वाचनको प्रयोजनको लागि निर्वाचन अधिकृतको कार्यालय संसद सचिवालयको भवनमा रहने गरी निर्वाचन आयोगले तोकेको छ।

सूचना ६

नेपाल अधिराज्यको संविधान, २०४७ को धारा ४६ को उपधारा (१) को खण्ड (ख) बमोजिम मिति २०५६।३।२६ मा हुने १४ (चौध) जना राष्ट्रियसभा सदस्यहरूको निर्वाचनको प्रयोजनको निमित्त मतदान गर्ने प्रयोजनको लागि राष्ट्रियसभा सदस्य निर्वाचन ऐन, २०४८ को दफा २०क. को उपदफा (१) बमोजिम निर्वाचन अधिकृतको कार्यालय संसद भवन सिंहदरबारमा मतदानकेन्द्र रहने गरी तोकेको छ।

आज्ञाले,

राममणि रिसाल

निर्वाचन आयोगको निमित्त सचिव

(४)